

Ilibwe Ilyakukulilako Ilya Bumupashi No.7

Icintu Fye Ceka Ico Mulingile Ukucita Caba Ukusumina Cena!

“Lelo abo bene abamusekelele, abatetekele ishina lyakwe, abapele amaka aya kuba abana bakwa Lesa; Abafyelwe, te ku mulopa, nangu ni ku kufyalwa kwa mubili, nangu ni kuku fwaya kwa mwaume, lelo kuli Lesa. Kabili Cebo aishileba ubuntunse, no kwikala muli ifwe, (kabili twalolesha ubukata bwakwe, ubukata ngo wafyalwa eka kuli Wishi.) uwaisulamo ukusenamina ne cine.”(Yohane 1:12-14).

Icintu fye ceka mulingile ukucita caba ukusumina ico Ena amucitile imwe. Epela fye. Kabili imwe muli pe samba lya Mulopa, cila umo muli imwe, nga te ifyo Lesa kuti aonaula icintu conse. Imwe mucili pe samba lya Mulopa ilyo lyonse pali Ilambo lya Mulopa lili pa mulandu wa membu shesu. Kabili lyena ubushiku bumo ilyo mukafuma pali ili sonde ukwabula ukusumina lilye lambo, lyena mukasuka pa membu shenu mwebene. Kabil imwe namwebaulwa kale, e ico te kuti mwiminine.

Les aalapanga inshila iyawama nganshi. Mwamona, **icitetekelo cisa mu kumfwa** (*Abena Roma 10:17*). Shimikileni ukundapwa kwa Bulesa! **Tetekeleni kwena; sumineni kwena!** Nga cilya cali nine, ulya e musango ningacitilamo cena. Nga imwe teti mucetekele icebo candi, cili fye bwino. Kabili kuti mwaba umusango umo wine pali onse uwashala, lelo te Lesa. Panuma ilyo atuma Icebo Cakwe, lyena Ena alabika mu lukuta ifya bupe ifya pusana ne fintu, ukwesh a fye ukuleta cena ku bantu...Ena alikwatisha ukutemwa kabili uwaisulamo icikuku.

Icintu fye ceka ico twinga cita caba ukupepela abalwele. Ine teti ng'undape nangu umo, **pantu imwe mwalyundapwa kale.** Ngo muntu uuli onse alemweba ukutla kuti amundapa, cilya cilubo. Mwamona? Ngo muntu uuli onse alemweba ena kuti amupususha, cilya cilubo. **Imwe bonse mwali pusushiwa nangu cibe fyo.** Mwamona? **Icintu fye ceka mulingile ukucita caba fye ukusumina cena. Imwe musumina ifyo Yesu amucitile** (*1 Petro 2:24*). Ena alashilwe pafya bupulumushi fyenu. Mufipumo Fyakwe mwali poshiwe. Imwe mwali poshiwe; cena cali citika kale. [1]

Shikulu Yesu Kristu pa kucula Kwakwe ukwabipisha ne mfwa pa Kalbale, ashitile ukundapwa ku mwina kufwa onse mu calo, onse uukatala ukubapo mwi sonde. **Yesu alilipilila kale umutengo, kabili mucinso cakwa Lesa imwe mwalyundapwa kale. Takuli ubulwele mu cinso cakwa Lesa. Imwe mwalyundapwa kale. Umubembu onse muno, mukati, kunse, konse kuntu muli, imembu shenu, ukulingana nge fyo Lesa aba, nashilekelelwa kuli imwe nombamba. Lelo nga imwe tamulesumina cena,** lyena ilyo mukesa mu cinso cakwe ukwabula Umulopa wakwa Yesu pali imwe ngo mwana mwaume na pamo umwanakashi, lyena imwe muli abasekwa ilyo mukesafika kulya, “Ubushiku mukalyako, bulya bushiku mukafwa.” (*Ukutendeka 2:15-17*).

Nombamba, imwe tamulingile ukufwa muli ilye mibele. **Imwe teti muikanye ukuba umubembu, pantu mwafyelwe umubembu** (*Amalumbo 51:5; Abena Roma 5:19*), **lelo imwe kuti mwaikanya ukuba umubembu; pantu mucinso cakwa Lesa, ulubembu lwalifimbwapo kale.** Ena tekuti alolekeshe pa lubembu. **Ena mulungami kabili alaiteka.** Lesa teti alolekeshe pa lubembu; **Ena wa mushilo** (*1 Petro 1:15-16*). Lelo Umulopa wakwa Yesu ulacingilisha lwena nge cakucingililako kuli motoka. Cila nshita mwa bembuka, Icakucingilila, **Yesu Kristu**, alamikata imwe pa lubembu lwenu ilyo talulafika kuli Lesa (*1 Yohane 2:2*). Bushe tamuli na nsoni umusango mwa musendelamo Wene? [2]

Kabili imwe, imwe tamulingile ukucimfya, pantu Ena alicimfishe (*Abena Roma 8:37*). **Icintu fye ceka mulingile ukucita caba fye ukuya kulya no kusenda-ukwiminina mu mpongolo (iya mulwani wenu, Ukutendeka 22:16-17), soseni, “Cena candi. Ici candi. Lesa apela cena kuli ine, ipusukilo lyandi. Nga ndefwaya Mupashi wa Mushilo, Lesa apele Wene kuli ine. Ubulayo buli kuli ine, ku bana besu, na bonse abali ukutali, bonse abo Shikulu aketa.”** (*Imilimo ya Batumwa 2:37-41*). [3]

Nombamba, ilyo tamulakwata ukucimfya, kulingile kwaba ubulwi (*1 Timoti 4:7-8; 1 Timoti 6:12*). Kabili nga takuli amabulwi, takuba ukucimfya (*1 Yohane 5:4*). **E ico tulingile ukutotela pa mabulwi kabili no kweshiwa. Ni Lesa ukutupela ishuko ukukwata ukucimfya.** Owe, mwe, bushe cilya tacilelenga ukubako bwino panono nombamba? Mwamona, ubulwi bulesa, **umo umuntu ukusosa cintu cimo icabipa pali imwe, ubulwele ukwisa pali imwe, nalimo Lesa alapela imwe yalya amacushi ayanono pakutala Ena enga mundapa imwe no ku langisha ububile Bwakwe kuli imwe, ukuleka imwe mumone ifyo Ena apilibula kuli cena. Ena alimutemwa.** [4]

Umubembu limbi kuti aisa kuno kucipailo ngo mwaume uwacaice atemwa umwanakashi, pa cimo ca kufyalwa ikumi limo na fine, kabili bena kuti bamuletela imwe icakulya cenu kuno kabili imwe kuti mwalila kuli Shikulu, mpaka mwali ne myaka yakufyalwa amakumi pabula, imwe tekuti mupusushiwe. **Lelo intanshi mulingile ukusumina ifyo Ena amucitile imwe.** Mwamona? **Imwe mulingile ukusumina cena, mwebene. Lyena ilyo mwasumina cena, lyena Ena ni Shimapepo Mukalamba, kapapatila, ukucita ukupapatila pafya kulumbula fyenu pafyo mwatetekela** (*Abahebere 4:14-16*).

Nomba cilya cintu cimo cine ku ca bupe uyu musango (*1 Abena Korinti 12:4-7*). Caba ukufumyako amano yenu mwebene ukutalusha kuli imwe, **kabili lyena moneni ifyo Ena asosa ukucita.**

Ndamona abantu ukwisa kuntanshi, bena balatoloka toloka no kupunda, no kusosa, “Owe, Munyina Branham, ni nkwata icitetekelo conse mwisonde.” Ni cinshi ico ulecita kuno, kanshi? Mwamona? Filya fyakumfwa umfwa, kabili tecitetekelo.

Icitetekelo icine cine tacaishiba ukucimfiwa. Cena nacicitwa kale. Cena nacipwa kale. Lesa efyo asosa, kabili cilya cilepwishwa cena, mulemona. “Lesanya efyo asosa!” nomba cena cintu cimo cine, inshita iili yonse. **Ilyo imwe mucine mwacetekela cena, cilya cila mukumya Wene.** [5]

Naliishiba inshila lyonse **iya lutambi yaba ukuleta abantu ku cipailo. Ifwe tula cita cilya, kabili cilya caliba fye bwino umupwilapo.** Pali ino nshita ifwe natufula nganshi kuno, ukushinguluka fye kucipailo, mpaka teti neite cilya, lelo kuti natemwa ukusosa ici: Mu bushiku bwa batumwa, batila, “**Abo bonse abatetekele** (Abo bapokelele Icebo Cakwe nge cine) **bali batishiwe.**” (*Imilimo ya Batumwa 2:37-41*). **Nga kuti mwacita mukati ka mutima wenu...**

Ifwe teti tumwite kuli ici cipailo, **lelo mu mutima wenu, pangeni cena ukuba icipailo. Kabili mukati ka mutima wenu soseni,** “shikulu Yesu, nali cetekela ici.”

Ici conse efyo cili. Tacaba ifya kumfwa umfwa, nangula ifya kumfwa umfwa fyendela pamo na cena. Nga filya ifyo nacisosa; Ukupepa no kunwa te lubembu, fya mibele iya lubembu. Filangisha ukutila imwe tamwacetekela. Lelo ilyo mucine mwacetekela mu mutima wenu, kabili namwishiba cilya... pa mulingo uwa **apo mwikele palya imwe musumina cena no mutima wenu onse, icintu cimo cili no kucitika, palya pene.** Cili no kucitika. Lyena kuti mwaiminina nge nte kuli cena, ukutila icintu cimo nacicitika. [6]

Nomba, ngefyo naxisosa, ifwe tatulingile ukukwata cilya, ukwisa kuno no kubika indupi pa bantu. Twalibikilepo indupi pali bena mailo ubushiku. **Lelo icintu fye ceka mulingile ukukwata citetekelo, kabili lyena ishibeni. Ku citetekelo mula sumina cena, ku citetekelo.** Te ku cintu icili conse ico...Mwilasosa, “Cisuma, nomba musangonshi cinga citilwamo?”

Nga kuti namweba ifyo cacitilwe, lyena tekuti cibe nakabili icitetekelo. Nshaishiba ifyo cicitilwamo. Nshaishiba, lelo nalicetekela cena. **Nshaishiba umusango Lesa apuswishamo umubembu, lelo Ena alacicita. Nshaishiba umusango Lesa acitilamo fyonse ifi fintu, lelo ndasumina cena.** Ena, Ena alacita cena, kabili ulya e musango. **Pantu, ine teti nondolole cena.** Tacakatale ukulondololwa. Takuli nangu umo uwinga cicita. **Pa mulandu, nga mwacita, lyena tacili nakabili icitetekelo.**

Nshilemona umusango uo Lesa na Kristu kuti baba Umuntu umo wine, lelo Bena efyo bali. Amalemba yali sosa. Cisuma, imwe teti mulondolole cena, lelo, Bena, bali. “Tata ali muli Ine. Te Ine uulebomba imilimo; ni Tata muli Ine. Nga nshilecite milimo Yakwe, lyena cilya cile langisha ine nshili Uwakwe. Lelo nga ndecita imilimo Yakwe, lyena Ena ala shimika ubunte Umwine ukutula ndi Uwakwe.” (*Yohane 14:7-13*).

Cisuma, cili icintu cimo cine nomba, filya fine icintu cimo cine. Ena aba cimo cine mailo, ilelo, no muyayaya, nga imwe mwacetekela. [7]

Imwe tamulingile ukwisa pa cipailo no kubomba icintu cimo, uku cipompa. Imwe tamulingile ukusosa ishiwi ukubwekeshapo no kubwekeshapo no kubwekeshapo, mpaka mwakwata ici mfulunganya calulimi. **icintu fye ceka mulingile ukucita caba fye uku kumako kuli Wene, ubupe fye, inshila iya pelwa na Lesa.** Takuli ukupompa, takuli ukusunka, takuli nangu cimo; buleni fye Cena, ubupe fye. Tapali nangu cimo mulingile ukucita; kukumako fye kuli Cena. **Cilya cili, cetekeleni fye Cena. Cilya fye ceka eco ninga sosa pali cena.** Bena tabatalile citapo nangu cimo pali cena. Tabatalile imba cena. Bena tabatalile fukama panshi no kulila ubushiku bonse, pali cena. Bena bakumine fye kuli cena; cena (Icilibwe) calyuminwe no kuteyanishiwa (*Ukufuma 17:1-7*). Cilya cishinka.

Mwamona, icintu cakubalipo mulingile ukucita cili ukwisa kuli kalya Kafukauka. Imwe mulingile ukwisa kuli yalya amenshi (*Yohane 7:37-39*), ishibeni tapali nangu cimo ico mwingacita. **Ni cilya ico Ena amucitile imwe.** Imwe tamulingile ukwimba; imwe tamulingile ukupompela kunse; imwe tamulingile ukuleka ici; imwe tamulingile ukuleka cilya. **icintu fye ceka mulingile ukucita kuya palya no kunwa.** Epela fye. Nga muli ne cilaka; nweni! (*Esaya 44:3-4*). [8]

...kabili nshilefwaya ukulufya Cena. Imwe, imwe tamulingile ukucita cilya. **Nomba, mubusuma fye no kupetama, na fyonse ifili mu mutima wenu, ukuya fye pesamba, sumineni fye Cena.** Soseni, “Shikulu Yesu, ino ine nshita sendeni fye fyonse ifili muli ine, ifyo ifya pusana na Imwe, kabili lekeni mfumyepo amataki yandi yonse, fyonse ifili muli ine, kunse. Fyonse ifisoso, konse ukukana tetekela ukuli muli ine, nde fikanya nomba, Shikulu. Na fipantila kunse. Kabili lekeni uwawama Mupashi wa Mushilo wakwa Lesa, nge nkunda, ende muli ine. Nde fwaya ukwikala Umuyayaya, Shikulu, kabili ndefwaya Imwe mungafwe pali ino nshita. Paleni ici nomba.”

Temweni, temweni, temweni Wene. **Moneni ico Ena amucitile imwe. Cena ni mu kutemwa. Ukutemwa kuleta ukunakila.** Ukutemwa kuleta ukwampana. **Ukutemwa kuleta icupo.** Kabili kulya eko tulolele, Umulalilo Wabwinga wa Mwana wa mpanga. Ndeumfwa Kapususha wandi aleita, ukutula Ena alintemwa, naine. Naine, wine!

No mutima wenu onse, ukumfwa fye Icintu cimo mu busuma nganshi ukwisa muli imwe (*Abena Roma 5:3-5*). **Ulya Mupashi wa Mushilo.** ^[9]

Umwakumona:

- [1] “Umukosha” (62-0608), par. E-15-16
- [2] “Sumineni Icabupe Cakwa Lesa” (53-0219), par. E-6
- [3] “Ukucimfya Impongolo ya Mulwani” (59-1108), par. 68
- [4] “Ukutendeka ne Mpela ya bu Pyungishi bwa Bena Fyalo” (55-0109E), par.E-13
- [5] “Ukwita Yesu pa Cifulo” (64-0319), par. 168-171
- [6] “Icikakatikilo Ca Mutanda” (63-0323), Seal’s Book Pg. 443, par. 375-376
- [7] “Nokwiluka Kobe Wemwine Wishintililako” (65-0120), par. (210-213
- [8] “Ifishima ifya Tobeka” (64-0726E), par. 90, 97
- [9] “Icishibilo” (63-0901M), par. 444-448